



Directorate of Communication & Extension

LIVESTOCK & DAIRY DEVELOPMENT PUNJAB
16-Cooper Road, Lahore.

بہ تسلیمات، ڈائریکٹر کمیونیکیشن اینڈ ایکسٹینشن لائیو سٹاک اینڈ ڈیری ڈویلپمنٹ ڈیپارٹمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 14

ویٹرنری ایجوکیشن اور تحقیق میں یونیورسٹی آف ویٹرنری اینڈ اینیمل سائنسز لاہور کا کردار مشعل راہ ہے: سیکرٹری لائیو سٹاک مسعود انور

سیکرٹری لائیو سٹاک پنجاب کا یونیورسٹی آف ویٹرنری اینیمل سائنسز لاہور کا دورہ

لاہور 09 فروری 2023: سیکرٹری لائیو سٹاک اینڈ ڈیری ڈویلپمنٹ ڈیپارٹمنٹ پنجاب محمد مسعود انور نے یونیورسٹی آف

ویٹرنری اینڈ اینیمل سائنسز لاہور کا دورہ کیا اور وائس چانسلر پروفیسر ڈاکٹر نسیم احمد سمیت سینئر فیکلٹی ممبران سے ملاقات کی۔ دریں اثنا

اجلاس کا انعقاد ہوا جس کی صدارت سیکرٹری لائیو سٹاک نے کی جس میں یونیورسٹی کے سینئر فیکلٹی ممبران، محکمہ لائیو سٹاک سے ایڈیشنل

سیکرٹری پلاننگ خالد محمود چوہدری، ایڈیشنل سیکرٹری ایڈمنسٹریشن محمد تنویر ماجد، ایڈیشنل سیکرٹری ٹیکنیکل ڈاکٹر آصف سلیمان ساہی کے علاوہ

نارتھ امریکن ویٹرنری لائسنسنگ کا امتحان پاس کرنے والے یونیورسٹی کے ہونہار طلبہ، تحقیق کار اور اسفیشلز کی کثیر تعداد نے شرکت کی۔

اجلاس میں لائیو سٹاک سیکرٹری کو درپیش مسائل، مویشیوں گائے بھینسوں میں پائی جانے والی بیماری لمپی سکن کے کنٹرول، متبادل پولٹری

فیڈ، ٹریس ایپیلیٹی، بیماریوں کی سروپلینس کے لیے تحقیق سے متعلقہ مختلف امور زیر بحث لائے گئے۔ اپنے خطاب میں سیکرٹری لائیو

سٹاک مسعود انور نے دور حاضر میں نینو ٹیکنالوجی کے استعمال سے جانوروں/مویشیوں میں پائی جانے والی بیماریوں کے علاج اور

تحقیق کرنے کی ضرورت و اہمیت پر زور دیا۔ سیکرٹری لائیو سٹاک نے ویٹرنری یونیورسٹی کے معیار تعلیم، جانوروں کے علاج معالجے

سے متعلقہ کلینیکل ایکسٹینشن سروسز اور بیماریوں کی تشخیص کے حوالے سے اسٹیٹ آف دی آرٹ لیبارٹری سہولیات کی تعریف کی

جس سے مویشی پال حضرات کی ایک بڑی تعداد روزانہ مستفید ہو رہی ہے۔ قبل ازیں وائس چانسلر نسیم احمد نے سیکرٹری لائیو سٹاک کو

بیٹرنری یونیورسٹی کے مختلف تعلیمی، تحقیقی، نصابی و غیر نصابی سرگرمیوں میں یونیورسٹی کی ریٹیننگ، کامیابیوں، ایکسٹینشن و ٹریننگ پروگراموں اور کلینکل سروسز پر مبنی تفصیلی بریفنگ دی نیز یونیورسٹی کی دستاویزی فلم بھی دکھائی۔ بعد ازیں سیکرٹری لائیوسٹاک مسعود انور نے پروفیسر نسیم احمد کے ہمراہ بیٹرنری یونیورسٹی کے مختلف ڈیپارٹمنٹس جن میں بیٹرنری اکیڈمی، بائیوسیفٹی لیول تھری لیبارٹری، پیٹ سینٹر، سپورٹس کمپلیکس، آؤٹ ڈور ہسپتال اور کوالٹی آپریشن لیبارٹری کا دورہ کیا جہاں انہیں ان تمام ڈیپارٹمنٹس کے ہیڈز نے اپنے اپنے شعبہ جات کے بارے میں تفصیلی بریفنگ دی نیز وہاں جانوروں میں پائی جانے والی بیماریوں کی تشخیص و علاج کے حوالے سے موجود سہولیات اور سروسز کا جائزہ لیا۔ سیکرٹری لائیوسٹاک نے پیٹ سینٹر پر پالتو جانوروں کے علاج کے لیے آئے لوگوں سے یونیورسٹی کی دی جانے والی طبی سروسز کے بارے میں پوچھا۔ اپنے دورہ کے دوران سیکرٹری لائیوسٹاک نے ہریالی کوفروغ دینے کی غرض سے یونیورسٹی کے ریسٹ ہاؤس کے باہر پودا بھی لگایا۔